

اکابرین

حضرت مولانا حاج مفتی محمد ظہیر اللہ شاہ ہروی رحمۃ اللہ علیہ

تحریک و تفہیمِ اسلام

کراچی (سندھ)
اسلامی جمہوریہ پاکستان۔

اکابرین

حضرت مولانا الحاج مفتی محمد مظہر اللہ شاہ دہلوی رحمۃ اللہ علیہ

تحریک و تفہیم اسلام

کراچی (ہند)
اسلامی جمہوریہ پاکستان



نام کتاب	_____	ارکان دین
نام مؤلف	_____	مفتی اعظم شاہ محمد مظہر اللہ دہلوی
مرتب	_____	پروفیسر محمد مسعود احمد
اشاعت اول	_____	۱۳۳۱ھ / ۱۹۱۲ء
اشاعت دوم	_____	۱۳۸۹ھ / ۱۹۴۹ء
اشاعت سوم	_____	۱۳۹۷ھ / ۱۹۷۷ء
اشاعت چہارم	_____	۱۴۱۱ھ / ۱۹۹۰ء
اشاعت پنجم	_____	۱۴۱۳ھ - ۱۹۹۳ء
طبع :	_____	لودھی پرنٹرز، رابطہ، ۳/۲۲۶ بیافت آباد، کراچی
قیمت	_____	دعائے خیر بحق اراکین و معاونین

تحریک و تفہیمِ الاسلام

کراچی (سندھ)
اسلامی جمہوریہ پاکستان۔

حیاتِ مظہری

شیخ الاسلام مفتی اعظم حضرت شاہ محمد مظہر اللہ دہلوی علیہ الرحمہ
پاک و ہند کے جیسں القدر عالم و عارف تھے۔ آپ کی ولادت باسعادت ۱۵
رجب المرجب ۱۳۰۳ھ / ۱۸۸۶ء کو دہلی میں ہوئی۔ علامتہ عصر سے
تحصیل علوم عقلیہ و نقلیہ فرمائی۔ تقریباً ۱۸۹۸ء / ۱۳۱۶ھ میں صاحب
تفسیر صادقی حضرت سید صادق علی شاہ مکان شریفی علیہ الرحمہ دم ۱۳۱۶ھ
۱۸۹۹ء سے سلسلہ عالیہ نقشبندیہ مجددیہ میں بیعت ہوئے۔ حضرت مہرچ
کوئٹہ حدیث مفتی اعظم علیہ الرحمہ کے جہا مجتہد صاحبِ فاویٰ سعودی حضرت
فتیہ الہند شاہ محمد سعود محدث دہلوی رحمۃ اللہ علیہ دم ۱۳۰۹ھ / ۱۸۹۲ء
سے حاصل تھی اور سند اجازت و خلافت اپنے والد ماجد صاحبِ مراتبہ تحقیقین
حضرت سید امام علی شاہ مکان شریفی علیہ الرحمہ دم ۱۳۸۲ھ / ۱۸۶۶ء سے
آپ جس پر سنت کی نظر فرمادیتے اس کو ما سوا اللہ سے بے نیاز کر دیتے حضرت
سید امام علی شاہ علیہ الرحمہ نے آپ کو اس ختموہی دعائے نوازا " جو لوگ تمہارے
دامن سے وابستہ ہوں ہمیشہ مقبول و مسرور ہوں "

حضرت مفتی اعظم کی مقبولیت و مرجعیت اسی دعا کی اجابت کی کرامت
تھی۔ حضرت مفتی اعظم علیہ الرحمہ کو صاحب رسالہ رکن الدین حضرت شاہ
رکن الدین الوری علیہ الرحمہ دم ۱۳۵۵ھ / ۱۹۳۶ء سے چاروں سلسلوں میں
اجازت و خلافت حاصل تھی

حضرت مفتی اعظم کے جدِ امجد حضرت فقیہ الہند مفتی محمد مسعود شاہ
 محترم دہلوی علیہ الرحمہ جلیل القدر عالم و مفتی، عظیم المرتبت عارف و
 سجادہ نشین اور مسجد جامع فتحپوری دہلی کے شاہی امام و خطیب تھے۔ ان
 تینوں منصبوں پر حضرت مفتی اعظم علیہ الرحمہ نصف صدی سے زیادہ عرصے
 فائز رہے اور مخلوق الہی آپ کے علمی و روحانی فیض سے بہرہ ور ہوتی رہی۔
 حضرت مفتی اعظم علیہ الرحمہ کی تقویٰ شکاری اور حق گوئی کے موافق و مخالف
 سب قائل تھے آپ نے ہمیشہ عزیمت پر عمل فرمایا۔ آپ اہل سنت کے عظیم
 پیشوا تھے۔ علما و مشائخ اہل سنت آپ کی خدمت میں عقیدت مندانہ حاضر
 ہوتے تھے۔ آپ کی ذات گرامی سیرتِ مصطفیٰ صلی اللہ علیہ وآلہ وسلم کا
 نمونہ تھی۔

آپ نے ۱۴ شعبان المعظم ۱۳۸۶ھ مطابق ۲۸ نومبر

۱۹۶۶ء کی شام دہلی میں وصال فرمایا اور مسجد فتحپوری کے صحن میں آپ کو
 رکھا گیا جہاں آپ کا مزار مبارک مرجعِ خلافت ہے

بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ الَّذِیْ
 عَلَّمَ الْقُرْآنَ
 الْحَمْدُ لِلّٰهِ الْعَلِیْمِ

۵ فہرس

صفحہ

۶	پہلا باب شرع کے حکموں کے بیان میں	۱
۷	دوسرا باب نجاست اور پاکی کے بیان میں	۲
۹	تیسرا باب وضوء کے بیان میں	۳
۱۱	چوتھا باب غسل کے بیان میں	۴
۱۲	پانچواں باب تیمم کے بیان میں	۵
۱۳	چھٹا باب نماز کے بیان میں	۶
۲۳	ساتواں باب رمضان کے روزوں کے بیان میں	۷
۲۵	آٹھواں باب زکوٰۃ اور فطرے کے بیان میں	۸
۲۷	نواں باب حج کے بیان میں	۹
۲۹	دسواں باب تہ بانی کے بیان میں	۱۰



پہلا باب

شرع کے حکموں کے بیان میں

انسانی زندگی کی تعمیر و تشکیل میں اقوال و اعمال خاص اہمیت رکھتے ہیں، اعمال و اقوال کے انبوه کثیر میں خوب و ناخوب کا صحیح انتخاب حقیقی سعادت کا ضامن ہے، اس انتخاب کی بنیاد اگر تجربات پر رکھی جائے تو اس کے نیسے صدیاں درکار ہیں، شریعت مطہرہ کا نوع انسانی پر احسان عظیم ہے کہ اس نے اس گتھی کو بڑی آسانی کے ساتھ سلجھا دیا اور تجربے کی شقت سے آزاد کر کے براہ راست عمل پر لگایا۔ حقیقی آزادی مہذب پابندیوں کی ایک صورت ہے، پسندیدہ اور ناپسندیدہ اقوال و اعمال کو پابندیوں کے ذریعہ علیحدہ کیا جاسکتا ہے جس کو کیفیات شرعیہ کے نام سے تعبیر کیا جاتا ہے، ان پابندیوں یا احکام کے مختلف مدارج میں ہم یہاں ان کو مختصراً بیان کریں گے تاکہ آئندہ ابواب میں جہاں کہیں ان کا ذکر آئے تو عمل کی اصل حیثیت معلوم ہو جائے۔

وہ عمل جس کا کرنا انسان پر اللہ اور رسول نے ایسے الفاظ میں ضروری کر دیا ہو
فرض جس کا کھلا ہوا ایک ہی مطلب ہو اور الفاظ میں بھی اس کی طرف سے نہ ہونے کا شبہ نہ ہو۔ اس کا کرنے والا ثواب پائے گا اور نہ کرنے والا عذاب، انکار کرنے والا کافر ہے، اس میں نقص ہونی سے تمام فعل ناکارہ ہو جاتا ہے۔

یہ مثل فرض کے ہے لیکن یہ جن الفاظ میں معلوم ہوتا ہے اس میں کسی طرح کا
واجب شبہ ہوتا ہے اسی وجہ سے اس کا انکار کرنے والا کافر نہیں ہوتا۔ اگر کسی فعل کا واجب ترک ہو جائے تب بھی اس میں صرف نقصان آئے گا۔

۱۔ یہ اگر کسی فعل کا جز ہے تو اس کو "رکن" کہیں گے ورنہ "شرط"۔

۲۔ نماز کا ایسا نقصان سجدہ سہو کرنے سے جاتا رہتا ہے جس کا طریقہ یہ ہے کہ اخیر قاعدے کی التحیات پڑھ کر ایک سلام پھیرے اور پھر دو سجدہ کرے پھر پورا قعدہ کر کے سلام پھیرے۔

سنت جس کو حضور (صلی اللہ علیہ وسلم) نے ہمیشہ کیا ہو لیکن ہم پر واجب نہ کیا ہو، اس کے کرنے والے کو ثواب ہو گا نہ کرنے والا قہر خداوندی میں مبتلا اور حضور کی شفاعت سے محروم رہے گا اور اس کا بلکا جاننے والا کافر ہے مگر اس کے ترک کرنے سے کراہت آتی ہے گو وہ فعل ہو جاتا ہے۔

مستحب جس کو حضور (صلی اللہ علیہ وسلم) نے کبھی کبھی کیا ہو اس کا کرنے والا ثواب پائیگا نہ کرنے والے کی کچھ کڑ نہیں لیکن وہ فضیلت نہیں رہتی۔

نفل جو عبادت سوائے فرض و واجب کے ہو اس کا حکم مثل مستحب کے ہے لیکن یہ یاد رکھنا چاہیے کہ اگر اس کی وجہ سے فرض ترک ہونے کا احتمال ہو تو اس کا ترک کرنا بہتر ہے۔

حرام یہ مثل فرض ہے فرق اتنا ہے کہ وہاں کرنے کا حکم ہے، یہاں نہ کرنے کا۔

مکروہ تحریمی یہ مثل واجب کے ہے، فرق یہاں بھی وہی کرنے نہ کرنے کا ہے اس کی وجہ سے اگرچہ فعل ہو جاتا ہے مگر اس کا ترک سب گناہ گار ہوتا ہے اور بعض حکم میں فعل ہی نہیں ہوتا۔

مکروہ تنزیہی جس کی مانعت ادبائی گئی ہو، باقی حکم مثل مستحب کے ہے، فرق وہی ہے۔

مباح جن چیزوں کے واسطے کسی طرح کا حکم نہ آیا ہو۔

دوسرا باب

نجاست اور پاکی کے بیان میں

شرعیات نے نہ صرف ظاہری صفائی کی تعلیم دی ہے بلکہ حقیقی طہارت و پاکیزگی پر زور دیا ہے جو اصول صحت سے زیادہ قریب سے، شرعیات نے طہارت کے وہ معیارات پیش کئے جو عام لگا ہوں سے اوجھل تھے اور جس کی حکمتوں کو سمجھنے کے لیے غور و فکر کی ضرورت ہے ہم طہارت و نجاست کے چند اصول و قواعد کا ذکر کرتے ہیں۔

اگر پیشاب یا پاخانہ کی ضرورت ہو تو اس کو نہ رو کو بلکہ فارغ ہو لو، پھر ڈھیلے وغیرہ سے نجاست خشک اور صاف کر لو یہ سنت ہے لیکن ایسی چیز سے نہ کر دو جو حرمتِ ولی اور نفع یا ضرر دینے والی ہو، یہ مکروہ تحریمی ہے پھر پانی سے خوب اچھی طرح پاک کر دو، اگر نجاست مخرج سے پھیلی نہیں ہے تو پانی سے استنجا کرنا سنت ہے اور اگر بقدر درہم پھیلی تو واجب اور اس سے زیادہ پھیلی تو فرض ہے۔

آدمی کے بدن سے نکلنے والی وہ چیز جس سے وضو یا غسل واجب ہوتا ہے شراب، حرام جانوروں اور گائے، بھینس، بیل، مرغی، سانپ وغیرہ کا پیشاب یا پاخانہ نجاستِ غلیظہ ہے۔ اگر چوٹی کے وزن کے برابر لگ جائے تو معاف ہے اس سے زیادہ کو دھویا جائے گھوڑے اور حلال جانوروں کا پیشاب اور حرام پرندوں کا پاخانہ نجاستِ خفیفہ ہے، یہ اگر چوٹی کے کم پر لگ جائے تو معاف ہے، ان دونوں نجاستوں کو "حقیقی" کہتے ہیں اور جس سے وضو یا غسل واجب ہوتا ہے اس کو نجاست "حکمی" کہتے ہیں۔

وضو اور غسل کے لیے مینہ اور زمین کا پانی ہونا چاہئے اگرچہ زیادہ ٹھیرنے یا کسی شے کے ملنے سے اس کے رنگ و بو اور مزے میں فرق آگیا ہو مگر پتلان باقی ہو اگر یہ پانی بہتا ہو یا مقدار وہ درودہ کے ہوتب تو ناپاک چیز کے ملنے سے بھی ناپاک نہ ہوگا۔

۱۔ جس دلیل سے فرض ثابت ہوتا ہے نجاستِ غلیظہ ہی اسی دلیل سے ثابت ہوتی ہے ۲۔ دھونے میں نجاست کا نہ رہنا معتبر ہے اور جو نجاست نہ دکھائی دے تو کپڑے یا بدن کو تھپی بار دھویا جائے اور ہر بار نچوڑا یا خشک کیا جائے، پھر اگر نجاست کی جگہ نہ معلوم ہو تو گمان غالب پر دھویا جائے ۳۔ حرام پرندوں کا پیشاب اور حلال پرندوں کا پیشاب پاخانہ دونوں معاف ہیں ۴۔ جس دلیل سے واجب ثابت ہوتا ہے نجاستِ خفیفہ ہی اسی دلیل سے ثابت ہوتی ہے ۵۔ قیص یا کرتے کی تین اور گئی وغیرہ طحڑہ طحڑہ کپڑا تار کیا جائیگا ۶۔ یہی جس جگہ پانی ہے اس کی بلائی چوڑائی دس گز سے گز ہو یہاں کر باگی گز مراد لیا گیا ہے جو ہمارے پون گز کے برابر ہے ۷۔ نجاستِ حقیقی ہر پاک پانی سے جاسکتی ہے۔

کنوئیں میں اگر جاندار گر کر مر جائے تو اگر پھول پھٹ گیا بشرطیکہ مثل آدمی کے ہو تو سب پانی نکالا جائے گا۔ در نہ پانی کے مثل جانور کے مرنے سے اسی کنوئیں کے چالیس پچاس اور چوبیس کے مثل جانور مرنے سے بیس تیس ڈول نکالے جائیں لیکن پہلے جانور کو نکال لیا جائے کنواں نجاست کے گرنے کے وقت سے ناپاک ہوتا ہے اگر گرنے کا وقت معلوم نہ ہو تو اگر جانور پھولا پھٹا نہیں تھا ایک دن رات سے ورنہ تین رات دن سے اس کنوئیں کو ناپاک سمجھا جائے اور جو کپڑے اس کے پانی سے دھوئے گئے ان کو پھر دھویا جائے اور نمازیں لوٹائی جائیں۔

حلال جانور آدمی اور گھوڑے کا جھوٹا پاک ہے اور حرام جانوروں کا جھوٹا ناپاک ہے اور گھریلو جانوروں کا جھوٹا اور ان کا پینہ مکروہ ہے۔

تیسرا باب

وضو کے بیان میں

وضو غسل اور تیمم انسانی بدن کی طہارت کی مختلف صورتیں ہیں، شریعت نے تزکیفین کے بعد اس پر بہت زور دیا ہے اور اس کو فرض کر دیا ہے، یہاں انسان کی مرضی کو دخل نہیں بلکہ اس کے جسم و جاں یہاں تک کہ اس کے لباس پر مولیٰ تعالیٰ کا حکم جاری و ساری ہے اور یہ سب خود انسان کے اپنے فائدے کے لیے ہے جس سے وہ اپنی ناقصت اندیشی کی وجہ سے گریزاں نظر آتا ہے، شریعت نے تعلیم طہارت کے ساتھ ساتھ اس کے طریقے بھی بتا دیئے ہیں، ہم مندرجہ ذیل تین ابواب میں انہیں کو مختصراً بیان کریں گے۔

مٹی کے برتن میں خود پانی سے کراؤ پچی جگہ قبلہ رخ بیٹھے اور بدھنی وغیرہ کو بائیں طرف رکھے یہ سب باتیں مستحب ہیں پھر پاک ہونے اور حصول ثواب کی نیت کے بِسْمِ اللّٰهِ الْعَلِیْمِ وَالْحَمْدُ لِلّٰهِ عَلٰی دِیْنِ الْاِسْلَامِ پڑھے اور دونوں ہاتھ پینچوں تک دھو لے اور

انگلیوں میں خلخال کرے، پھر مساک کرے اور کلی کرے، پھر ناک میں پانی دے کہ بڑی تک پہنچ جائے اور بائیں ہاتھ سے ناک صاف کرے، یہ سب باتیں مسنون ہیں، اس کے بعد چہرے کو پیشانی سے ٹھوڑی تک اور ایک کان کی نو سے دوسرے کان کی نو تک دھوئے کہ یہ فرض ہے اور دائرہ ہی ہے تو خلخال بھی کرے کہ یہ سنت ہے پھر دونوں ہاتھوں کو کہنیوں سمیت دھو لے کہ یہ فرض ہے، پھر تمام سر کا پھر کانوں کا پھر گردن کا مسح کرے، اول بال ذکر و مسنون ہیں اور آخر الذکر مستحب، پھر بائیں ہاتھ سے دونوں پاؤں ٹخنوں سمیت دھوئے کہ یہ فرض ہے اور انگلیوں میں خلخال کرے، یہ سنت ہے لیکن وضو میں خیال رکھے کہ دائیں ہاتھ سے شروع کرے اور ہر عضو کے دھوتے وقت بسم اللہ پڑھے کہ یہ مستحب ہے اور ہر عضو کو تین تین بار دھوئے سولے مسح کے یہ سنت ہے نیز کہہ بلا ترتیب کے مطابق جلد جلد اس طرح اپنا اعضاء دھوئے کہ پہلا عضو خشک ہونے نہ پائے کہ یہ سنت ہے، اور بال برابر بھی خشک نہ رہ جائے ورنہ وضو نہ ہوگا، مناسب یہ

۱۔ خلخال اس صورت میں ہے جب کہ دائرہ ہی اتنی بھرواں ہو کہ نیچے کا بدن نظر نہ آئے ورنہ اس کا دھونا فرض ہے، بھرواں دائرہ ہی والے کو بھی ٹھوڑی کے مقابل بالوں کا دھونا فرض ہے ۲۔ چوتھائی سر کا مسح فرض ہے ۳۔ اگر وضو کے بعد ایسے موزے پہنے ہوں جن سے ٹخنے بھی ڈھک گئے ہوں اور پانی اس میں سرایت نہ کرے تو اپنے شہر میں ایک دن رات تک وضو کے وقت ان پر صرف مسح کرے اور جہتیں کو س سے زیادہ کے سفر میں تین دن اور تین رات تک اس طرح مسح کرے کہ ہاتھوں کی انگلیاں پیروں کی انگلیوں پر نہ لگے کہ تیلی سمیت پٹیل کی طرف کیسٹا ہوا لائے لیکن اگر موزے تین انگلی کی مقدار چھٹے ہوئے ہوں تو ان پر مسح درست نہیں ۴۔ بائیں جھنگلی سے انگلیوں کے دائرہ ہی طرف شروع کرے اور چھنگلی کو نیچے سے اوپر کی طرف بجائے ۵۔ مسح صرف ایک بار کرے اس کی صورت یہ ہے کہ دونوں ہاتھ کر کے چھنگلی کی طرف کی تین تین انگلیوں سے پیشانی کی طرف سے مسح کرتا ہوا گدی کی طرف لیجائے اور پھر ہتھیلیاں لگا کر پیشانی کی طرف پھیر لائے اور کلمہ کی انگلی سے کان کے اندر کا اور انگوٹھے سے کان کے بیچھے کا اور ہاتھ کی انگلی طرف سے گردن کا مسح کرے ۶۔ یعنی جو ترتیب وضو کے فرضوں میں بتائی گئی ہے۔

ہے کہ وقت سے پہلے وضو کرے، انگوٹھی پہنا ہو تو اس کو ادھر ادھر بھرا لے تاکہ بدن کا وہ حصہ خشک نہ رہ جائے، وضو کا بچا ہوا پانی کھڑے ہو کر پی لے اور وضو کے بعد انا انزلنا اور کلمہ شہادت پڑھے کہ یہ سب باتیں مستحب ہیں۔

۲

ان باتوں سے وضو ٹوٹ جاتا ہے: پیشاب و پھانسی کی جگہ سے کوئی چیز نکلنا، بننے والے خون یا سپ پکانا، کراہی جگہ تک پہنچنا جس کا دھونا نماز میں فرض ہے، آواز سے ہنسنے، مجنون اور بے ہوش ہونا، سہارے سے سونا، شہوت کی حالت میں کھلی ہوئی دو شرمگاہوں کا ملنا، منہ بھر کے قے ہونا یا منہ سے اتنا خون نکلنا کہ تھوک سرخ ہو جائے۔

۳

ان باتوں سے وضو مکروہ ہو جاتا ہے: پانی میں اسراف کرنا یا پھر تیل کی طرح چھڑنا، زور سے چھپکا مارنا، بلا ضرورت دنیاوی باتیں کرنا، تین بار نئے پانی سے مسح کرنا، ناپاک جگہ یا عورت کے پچے ہوئے پانی سے یا مسجد کے فرش پر وضو کرنا، جس پانی سے وضو کرے اس میں تھوکن یا سسکنا یا قبلہ رخ پیر دھونا، کھلی اور ناک کے واسطے بائیں ہاتھ سے پانی لینا دائیں ہاتھ سے ناک صاف کرنا، کسی برتن کو صرف اپنے وضو کے لیے خاص کرنا۔

چوتھا باب

غسل کے طریقہ کے بیان میں

۱

پاک ہونے کی نیت کر کے قبلہ کی طرف منہ کر کے اور پھر بسم اللہ پڑھے یہ باتیں مستحب ہیں اول دونوں ہاتھ پہنچوں تک دھو کر، شرمگاہ دھوئے پھر وضو کرے یہ باتیں مسنون ہیں لیکن غسل میں کلی کرنا اور ناک میں پانی ڈالنا فرض ہے۔ وضو کے بعد پانی سے تمام بدن پر پانی بہائے اس طرح کہ پہلے سر پر سے پھراہنے منڈھے پر پھر بائیں منڈھے پر سے تین تین بار پانی بہائے کہ یہ سنت ہے لیکن حد سے زیادہ نہ لٹھکائے کہ یہ مستحب ہے غسل کے بعد موٹے کپڑے سے بدن صاف کرنے غسل کرتے

وقت باتیں نہ کرے اور ایسی جگہ نہائے جہاں کوئی نہ دیکھے یہ سب باتیں مستحب ہیں۔

۲

ان باتوں سے غسل واجب ہو جاتا ہے ورنہ بالغ عورت یا مرد کی شرنگاہوں میں اگر نہ تامل کا سر داخل کرنا دونوں پر غسل واجب کرتا ہے، منی کا شہوت کے ساتھ کود کر نکلنا، احتلام ہونا یا سونے میں منی کا نکلنا، ان باتوں کو جنابت کہتے ہیں، عورت کا ہر مہینہ دس دن کے اندر کم سے کم تین روز خون آکر موقوف ہونا کہ اس کو حیض کہتے ہیں، یا بچہ ہونے کے بعد چالیس روز کے اندر اندر خون آکر موقوف ہونا کہ اس کو ناس کہتے ہیں، اگر ان مذکورہ سے زیادہ آتا تو وہ خون استحاضہ یعنی بیماری کا خون ہے۔

پانچواں باب

تیمم کے بیان میں

اگر پانی ایک میل دور ہو یا اور کسی وجہ سے اس پر قدرت نہ ہو (کہ یہ امور شرطوں میں داخل ہیں) تو بجائے وضو و غسل کے تیمم کرے، اگر نماز عید یا جازہ جائے کا خوف ہو تب بھی تیمم کر لے لیکن میت کا دلی نہیں کر سکتا کیوں کہ وہ پھر پڑھ سکتا ہے، تیمم کا طریقہ یہ ہے کہ پہلے پاکی کی نیت کرے کہ یہ شرط ہے، پھر بسم اللہ پڑھے کہ یہ سنت ہے پھر اول بار ہاتھوں کو انگلیاں کھول کر پاک مٹی یا اور کسی جنس مٹی پر رکھے کہ گناہ کے کو کھینچنے یہ مستحب ہے اور پھر ہاتھ جھاڑ کر چہرہ کا مسح کرے پھر دوسری بار اسی طرح کرے پہلے داہنے ہاتھ پر بائیں ہاتھ کا مسح کرے اور استیعاب، ترتیب اور پے درپے کرنے کا خیال رکھے اور کم سے کم تین انگلیوں سے تو ضرور مسح کرے۔

۱۔ منی سفید رنگ کی گاڑھی گاڑھی ہوتی ہے اس کے نکلنے سے کچھ لذت آتی ہے اور ایک مذی ہوتی ہے جس سے کچھ تپلی ہوتی ہے اور شہوت کی حالت میں نکلتی ہے اور ایک ودی ہوتی ہے جو پیشاب کے بعد نکلتی ہے ۲۔ حالت حیض میں نماز روزہ ناجائز ہے صرف روزے قضا کرے اور اگر دس دن کے اندر اندر خون دیکھے تو بیچ کا پانی حیض میں داخل ہوگی کہ یہ مستحب ہے یہ شرط ہے ۳۔ یہ سنت ہے ۴۔ یہ شرط ہے ۵۔ یہ بھی شرط ہے اس کا مفہوم یہ ہے کہ بہت چھٹی چھٹی کرنا کہ کوئی بال تک نہ بچے ۶۔ یہ مستحب ہے ۷۔ یہ بھی مستحب ہے جہاں کو مزب تک نہیں یعنی ہلکا طرح ایک رکن کے بعد دوسرا جلدی جلدی کرے۔

چھٹا باب

نماز کے بیان میں

اسلام لانے کے بعد نماز کی سختی تاکید آئی ہے اور کسی عبادت کی نہیں آئی۔ اس کے فضائل حد سے زیادہ ہیں اور اس کے چھوڑنے والے کے لیے دردناک عذاب کی وعیدیں آئی ہیں۔ نماز کی خاص خصوصیت کا ذکر قرآن پاک میں کیا گیا ہے اور وہ یہ کہ نماز برائے جوں سے بچانے والی ہے حدیث میں نماز کے متعلق حضور اکرم صلی اللہ علیہ وسلم نے فرمایا :-

”نماز دین کا ستون ہے جس نے اس کو قائم رکھا اس نے دین کو قائم رکھا اور جس نے چھوڑ دیا اس نے دین کو ٹھکرا دیا“

اور ایک جگہ اس طرح ارشاد فرماتے ہیں :-

”جس نے جان بوجھ کر نماز کو ترک کیا وہ کافر ہے“ (نعوذ باللہ)

دوسرے گناہوں میں کبھی نہ کبھی تو بہشت کی امید کی جاسکتی ہے مگر تارک نماز تو ہمیشہ ہمیشہ کے لیے دوزخی ہے، پس ایسی اہم عبادت سے بے توجہی بلاکت کا سبب ہو سکتی ہے اس کی اہمیت کا اندازہ اس امر سے لگایا جاسکتا ہے کہ یہ جان کنی میں بھی معاف نہیں اشاروں سے یا بیٹھے بیٹھے جس طرح ممکن ہو پڑھنی ضروری ہے کسی حالت میں معافی نہیں۔

اللہ تعالیٰ نے نمازوں کے لیے اوقات مقرر فرمائے تاکہ انسانی زندگی کو ایسا منظم و مربوط کر دیا ہے کہ اس سے زیادہ منظور نہیں، تعین اوقات سے انسان سبق لے تو اس کی زندگی کا ہر عمل اپنے اپنے وقت پر صادر ہو سکتا ہے، یہ انفرادی اور اجتماعی ترقی کا ایک اہم اصول ہے اب ہم نمازوں کے اوقات اور ان کی کل رکعتوں کے بارے میں عرض کریں گے۔

مغرب | اس کے اندر دو فرض ہیں اور فرضوں سے پہلے دو سنتیں، اس کا وقت صبح صادق سے شروع ہوتا ہے اور طلوع آفتاب تک رہتا ہے، صبح صادق اس سپیدی کو کہتے ہیں جو آفتاب نکلنے کی سمت آسمان کے کناروں میں پھیل جاتی ہے اور وہ سپیدی جو اس سے پہلے لمبی لکیر کی صورت میں ہوتی ہے اور اس کے بعد اندھیرا ہو جاتا ہے اس کو صبح کا زب کہتے ہیں

نماز فجر اس وقت پڑھی جائے جب روشنی ہو جائے اس وقت سولہ سنت فجر پُر نفل مکروہ ہے بلکہ فرضوں کے بعد سنتیں بھی درست نہیں۔

اس کے اندر چار فرض ہیں چار سنتیں فرضوں سے قبل اور دو سنتیں اور دو نفل **ظہر** فرضوں کے بعد اس کا وقت دو پہر ڈھلنے سے شروع ہوتا ہے اور اس وقت تک رہتا ہے جب تک ہر چیز کا سایہ اس سے دو گنا ہو۔ چوں کہ اس کے وقت میں اختلاف ہے لہذا اصلی سایہ چھوڑ کر ایک مثل سایہ ہونے سے پیشتر ٹپھلی جائے اگر میوں میں توقف سے اور جاڑوں میں دیر سے پڑھی جائے۔

اس کے چار فرض ہیں اور فرضوں سے قبل چار رکعت مستحب اس کا وقت **عصر** ظہر کے بعد سے غروب آفتاب تک رہتا ہے، آفتاب کے زرد ہونے سے پہلے اس کو پڑھ لینا چاہیے اور اگر آسمان ابھرا ہو تو جلدی کرنا مناسب ہے ایسے وقت فرضوں کے بعد نوافل پڑھنے مکروہ ہیں۔

اس کے تین فرض ہیں اور دو سنتیں فرضوں کے بعد دو یا چھ نوافل — **مغرب** اس کا وقت غروب آفتاب سے آسمان کی سرخی چھینے تک رہتا ہے اس کو اول وقت پڑھنا چاہیے لیکن اگر ابھرتا تو وقف کرنا چاہیے۔

اس میں پہلے چار رکعت مستحب، پھر چار فرض پھر دو سنت پھر دو یا چار مستحب پھر **عشاء** تین وتر جس میں پہلے قعدہ کے بعد تیسری رکعت میں الحمد اور سورت پڑھ کر ہاتھ اٹھا کر تکبیر کہتے ہیں اور دُعاء قنوت پڑھ کر رکوع کرتے ہیں، دُعاء قنوت آگے لکھی جائے گی، وتر کے بعد دو نفل بیٹھ کر پڑھے یہ نفل نماز تہجد کے قائم مقام ہیں۔ نماز عشاء کا وقت آسمان پر سیاہی آنے کے وقت سے صبح صادق تک رہتا ہے اول تہائی رات میں پڑھنا مناسب ہے اور اگر ابھرتا تو جلدی کی جائے۔

یہ ظہر کے قائم مقام ہے اور بغیر جماعت درست نہیں اس میں پہلے چار رکعت **جمعہ** سنت پھر دو فرض پھر چار سنت پھر دو مستحب پھر دو نفل پڑھے جاتے ہیں چوں کہ **جمعہ** کے ہونے نہ ہونے میں علماء کا اختلاف ہے اس وجہ سے جمعہ کے فرضوں

کے بعد چار رکعت احتیاطاً الظہر کی نیت سے اور پڑھی جاتی ہیں جمعہ کی نماز عورت پر فرض ہے اس کا وقت بعینہ وہی ہے جو ظہر کا ہے۔

اس میں دو رکعت واجب ہیں، یہ بغیر جماعت درست نہیں اس کا طریقہ یہ ہے

عیدین کہ پہلی رکعت میں اہل نین بار اور دوسری رکعت میں الحمد و سورت کے بعد تین بار تکبیر کہے اور ہر بار ہاتھ اٹھائے اور چھوڑ دے۔ جس شخص پر جمعہ فرض نہیں اس پر یہ بھی فرض نہیں اس کا وقت آفتاب نکلنے سے دو پہر تک رہتا ہے۔

اس میں تین رکعت واجب ہیں، اس کا وقت عشا کے فرضوں کے بعد سے

وتر صبح تک رہتا ہے۔

یہ فرض کفایہ ہے (شہر کے لوگوں میں سے) ایک نے بھی اس کو ادا

نماز جنازہ کر لیا تو سب گناہ سے بچ جائیں گے اور نہ سب گناہ گار ہوں گے اس کی نماز کھڑے کھڑے پڑھتے ہیں اس طرح کہ میت کے سینے کے مقابل رو قبیلہ کھڑے ہو کر تکبیر کہہ کر نیت باندھتے ہیں اور ثنا پڑھتے ہیں (جس کا ذکر آگے آئے گا) پھر تکبیر کہہ کر دو روتھتے ہیں پھر تیسری تکبیر کہہ کر دُعا جنازہ پڑھتے ہیں (جو آگے لکھی جائے گی) پھر سوختی تکبیر کہہ کر سلام پھیرتے ہیں۔ اگر مقتدی چند تکبیروں کے بعد جماعت میں شریک ہو اسے تو امام کے سلام پھیرنے کے بعد ان کو ادا کرے پھر سلام پھیرے۔

۲

اذن و اقامت کا منون طریقہ یہ ہے — مؤذن مسجد سے علیحدہ کسی اونچی جگہ پر قیام پزیر

کھڑا ہو کر دونوں کانوں میں دونوں انگلیاں ڈال کر ٹھہر ٹھہر کر دو آوازوں میں دو مرتبہ اللہ اکبر کہے پھر اسی طرح دو مرتبہ اَشْهَدُ اَنْ لَا اِلٰهَ اِلَّا اللّٰهُ کہے پھر دو مرتبہ اَشْهَدُ اَنْ مُحَمَّدًا رَسُوْلُ اللّٰهِ کہے پھر دوسری طرف منکر کے دو مرتبہ اسی طرح حَتّٰی عَلٰی الصَّلٰوۃ کہے پھر اسی طرف منکر کے دو مرتبہ حَتّٰی عَلٰی الْعِلَاجِ کہے پھر ایک آواز میں دو مرتبہ اللہ اکبر کہے

لہ آج کل اہم اذن مسجد کے اندر بلکہ محراب کے اندر ہی جاتی ہے جو شرفاً جائز نہیں لہٰذا بڑا ہے لہٰذا گویا دیتا ہو کہ

سُوِّا اللّٰہ کے کوئی معبود نہیں لہٰذا گویا دیتا ہوں کہ محمد صلی اللہ علیہ وسلم اللہ کے رسول ہیں لہٰذا نماز کی طرف آتے بہتری کی طرف آتے

ایک مرتبہ لَا إِلَهَ إِلَّا اللَّهُ کہے اور صبح کی اذان میں حَتَّىٰ عَلَى الْفَلَاحِ کے بعد الصَّلَاةُ
خَيْرٌ مِنَ التَّوْبِ بھی دو مرتبہ کہے اور اقامت یعنی تکبیر میں حَتَّىٰ عَلَى الْفَلَاحِ کے بعد دوبار
قَدْ قَامَتِ الصَّلَاةُ کہے، لیکن یہ یاد رہے کہ اذان ٹھہر ٹھہر کہنی چاہیے اور اقامت
جلدی جلدی اور اللَّهُ كَالْفِ الْكَبْرِ کی بے اور استسہاد ان کا نون بڑھا کر نہ پڑھنا چاہیے
کہ اس سے آدمی کافر ہو جاتا ہے اور اذان نہیں ہوتی۔

۳

جب کسی فرض نماز کا وقت آجاتا ہے تو وہ مسلمان عاقل و بالغ پر واجب ہوتی ہے یہ شرائط نماز ہیں
اگر عورت ہفتا س کا حیض و نفاس سے پاک ہو نا ضروری ہے یہ بھی شرط ہے نماز اس وقت تک
صحیح نہیں ہوتی جب تک نجاست جتنی دھکی سے بدن کپڑا اور جگہ پاک نہ ہو اور بدن کا وہ حصہ جس کا
ڈھکننا ضروری ہے ڈھکا ہوا نہ ہو یہ سب شرائط نماز ہیں جب یہ تمام شرائط موجود ہوں تو نماز
اس طرح ادا کرے کہ دونوں قدموں میں چار انگشت کا فاصلہ چھوڑ کر رکھ دے یہ مستحب ہے، قبلہ رخ
کھڑا ہو یہ فرض ہے اگر سمت قبلہ نہ معلوم ہو تو جو جہر دل گواہی دے پڑھے نماز میں اس طرح
کھڑے ہونے کو قیام کہتے ہیں یہ نظروں میں فرض نہیں ہے اور اس کی حد یہ ہے کہ ہاتھ چھوڑ
جائیں تو گھٹنوں پر نہ بیٹھیں — قبلہ رخ کھڑا ہونے کے بعد فرض وسنت وغیرہ کی
جتنی رکعت پڑھنا چاہے اس کی دل سے نیت کرنے کی سنت ہے اور بہتر ہے کہ زبان سے
بھی نیت کے کلمہ کہے مثلاً صبح کے فرضوں کی نیت یوں کرے "نیت کی میں نے فجر کے دو رکعت
فرض پڑھنے کی اللہ کے واسطے اور منہ کیا میں نے کعبہ شریف کی طرف" — پھر دونوں
ہاتھ آستین وغیرہ سے نکال کر کانون تک اس طرح اٹھائے کہ ہتھیلیاں قبلہ رخ اور انگلیاں
سیدھی اپنی حالت پر اور انگوٹھے کانون کی کور کے مقابل ہوں (لیکن یاد رہے کہ عورت

لے سزا اللہ کے کوئی معبود نہیں لے نماز سونے سے بہتر ہے لے بیچک نماز کھڑی ہوگی لے اصطلاح فقہی میں اس حصہ
بدن کو عورت کہتے ہیں، مرد کا ناف سے گھٹنے تک لہذا حصہ عورت ہے اور عورت کا تمام جسم سچا چھوڑ دینا اور پردہ
کے عودت ہے پس چھینیں اگر چہ تعالیٰ حضور کھل جائے تو نماز نہ ہوگی بلکہ جس طرح سچا علیحدہ نام ہے وہ حصہ ہے یہاں تک کہ شہ گاہ
کے بال بھی علیحدہ حضور کی حیثیت رکھتے ہیں۔

اپنے ہاتھ استین سے نہ نکالے اور کاندھوں تک اٹھائے) یہ باتیں سنوں میں ہاتھ اٹھانے کے بعد تکبیر یعنی اللہ اکبر کہے کہ یہ فرض ہے پھر دونوں ہاتھ ناف کے نیچے اس طرح باندھے کہ دائیں تنقبلی بائیں تنقبلی کی پشت پر ہو کہ یہ سنت ہے اور انگوٹھے اور چنگلی سے ہینچا پکڑے باقی انگلیاں کلائی پر ہوں دعورت صرف دائیں تنقبلی پر بائیں تنقبلی کی پشت رکھے اور سینہ پر ہاتھ باندھے)۔ ہاتھ باندھنے کے بعد نظر سجدہ کی جگہ رکھے یہ مستحب ہے اور پھر ثنا یعنی سبحان اللہ اللہم پڑھے (مقدمی صرف اس کو پڑھ کے چپ ہے) پھر اَعُوذُ بِسْمِ اللّٰهِ پڑھ کر الحمد لہ اور کچھ کلام مجید سے اَنَا اعْطَيْتُكَ کے مقدار آیات پڑھ کر تکبیر کہتا ہوں اس طرح رکوع کہہ سے یعنی بچکے کہ دونوں ٹانگوں کو سیدھا رکھے اور دونوں ہاتھوں سے گھٹنوں کو خوب مضبوط پکڑے اور انگلیاں کھول کر پٹیا اور کولہوں کو برابر رکھے اور نظر پیروں پر رکھے یہ سب امور مستحب ہیں لیکن تلاوت اور قیام رکوع فرض ہیں پھر سُبْحَانَ رَبِّيَ الْعَظِيمِ کم سے کم تین بار پڑھے پھر تَسْمِيعُ یعنی

۱۔ یہ اول تکبیر جس کو تکبیر تحریر کہتے ہیں فرض ہے اس وقت دونوں ہاتھ استین وغیرہ سے نکال لینا مستحب ہے لیکن دعورت نہ نکالے، باقی اور تکبیریں جن کو انتقال کہتے ہیں سنت ہیں۔ یہ امام کو پکار کر کہنا بھی سنت ہے ۲۔ ثمر نفس کے مقدار کلام مجید سے ایک آیت پڑھنا فرض ہے اس کو قنارت کہتے ہیں۔ الحمد کے بعد آہستہ آہستہ کہنا سنت ہے اور فرض کی آخری دو رکعتوں میں الحمد سے زیادہ پڑھنا سنت ہے لیکن فرض کے علاوہ ہر نماز کی ہر رکعت میں پڑھنا واجب ہے کیوں کہ اس کی ہر رکعت علیحدہ نماز ہے پہلی دو رکعتوں میں قنارت کہنی الحمد کا سورق سے پہلے ایک فرض دونوں رکعتوں میں پڑھنا اور امام جس نماز میں پکار کر پڑھا جاتا ہے پکار کر اور جس میں آہستہ پڑھا جاتا ہے آہستہ پڑھنا واجب ہے اگر نماز میں سجدہ کی آیت پڑھی تو اسی نماز میں ایک اور سجدہ کرنا واجب ہے ۳۔ رکوع کی حد یہ ہے کہ گھٹنوں کو پکڑے اور بیٹھ کر رکوع کرنے کی حد یہ ہے کہ زانو کے مقابل سر ہو جائے۔

۴۔ دعورت نہ زیادہ بچکے نہ انگلیاں کتدہ رکھے نہ مضبوط پکڑے نہ گھٹنے جھکائے اور مرد کے برخلاف سمٹی ہے۔ ۵۔ پاک ہے میرا رب بزرگی والا۔ ۶۔ اکیلے نمازی کے واسطے تین بار سے زیادہ کہنا مستحب ہے۔

سَمِعَ اللَّهُ لِمَنْ حَمِدَهُ كہتا ہوا تو مہ کرے یعنی سیدھا کھڑا ہوا اور تحمید یعنی رَبَّنَا
لَكَ الْحَمْدُ کہے پھر اللہ اکبر کہتا ہوا سجدہ اس طرح کرے کہ اول دونوں گھٹنے زمین پر رکھے
یہ امور منوں میں پھر دونوں ہاتھ اس طرح پکے انگلیاں ملی ہوئی قبلہ رخ ہوں اور پیٹ رانوں سے جدا
رکھے اور دونوں کہنیاں زمین سے علیحدہ رہیں، پھر ناک پھر پیشانی، مگر یہ خیال رہے کہ انگوٹھے کا نو
کی نوکے برابر رہیں (یہ باتیں منوں ہیں) اور پیروں کی انگلیاں زمین پر قبلہ رخ کی رہیں اگھ جائیں گی تو سجدہ
نہ ہوگا اور نظر ناک کے سرے پر رہے اور بغلیں کھلی رہیں پھر کم سے کم نین مرتبہ سبحان رَبِّيَ الْأَعْلَى
پڑھے پھر یکسر کہتا ہوا سجدہ سے اس طرح اٹھے کہ پہلے پیشانی پھر ناک پھر ہاتھ اٹھائے اور پھر
اطمینان کے ساتھ بائیں پاؤں بچھا کر اور دایاں کھڑا کر کے بیٹھے یعنی جلسہ کرے اور ہاتھ زانو پر رکھے
پھر یکسر کہتا ہوا پہلی طرح دوسرا سجدہ کرے، پھر یکسر کہتا ہوا پہلی طرح اٹھے اور پھر بل گھٹنوں
پر ہاتھ رکھ کر کھڑا ہو جائے یعنی قیام کرے اور صرف بسم اللہ پڑھ کر دوسری رکعت پہلی طرح ادا
کرے اب دوسری رکعت کے دوسرے سجدے کے بعد اس طرح بیٹھے کہ دونوں ہاتھ زانو پر
رکھے مگر انگلیاں اپنی حالت پر ہوں اور نظر گود میں رکھے اسے قعدہ کہتے ہیں، پھر تشهد یعنی التعمیت پڑھے

۱۔ اپنے تفریق کرنے والے کی تعریف کو اللہ نے سنا ۲۔ یہ یاد رکھنا چاہیے کہ کوئی سجدہ، قعود، جلسہ میں
بقدر سبحان اللہ کہنے کے ٹھہرنا واجب ہے، دو سجدوں کے درمیان اگر اچھی طرح نہ بیٹھا تو دوسرا سجدہ نہ
ہوگا ۳۔ اے ہمارے رب تیری ہی تعریف ہے۔ یہ یاد رکھنا چاہیے کہ امام صرف تسبیح اور مقتدی صرف
تحمید کہے گا اگر نماز میں سجدہ کی آیت پڑھی تو اسی نماز میں ایک اور سجدہ کرنا واجب ہے اسی وقت
ادا کرنا چاہیے، سجدہ میں زمین پر تیمم کے یہ اعضا مد رکھے، دو پیر، دو گھٹنے، دو ہاتھ ایک پیشانی بلکہ ناک
بھی اور اس کی حساس کی سختی تک ہے ۴۔ عورت سمٹی رہے اور کہنیاں زمین پر بچھا دے ۵۔ پاک ہے میرا
رب بلند مرتبہ والا ۶۔ نماز کے ہر فعل میں تعدیل یعنی مقدار سبحان اللہ کہنے کے ٹھہرنا واجب ہے
۷۔ عورت دونوں پاؤں داسنی طرف نکال کر سرین کے بل بیٹھے ۸۔ رکعتوں میں اور سجدوں میں
ترتیب واجب ہے ۹۔ عورت انگلیاں ملی ہوئی رکھے ۱۰۔ اگر قعدہ کے بعد سلام ہی پھیرنا ہے تو ایسے
قعدہ کو قعدہ اخیر کہتے ہیں اور یہ فرض ہے اگر اس کے بعد اور رکعتیں پڑھنی ہوں تو قعدہ اولی کہیں گے
اور یہ واجب ہے اور ان دونوں میں بقدر التعمیت بیٹھنا کافی ہے، پس اگر قعدہ اولی میں اللهم صلی علی
پڑھنے کی مقدار بھی دیر لگائی تو سجدہ سہولاً لازم ہوگا۔

پھر دو، پھر دو، پھر دو سے کرنا تاکہ تین فرشتوں کی نیت کر کے پہلے داہنی طرف منہ پھیر کر
 اَسْلَمُ فَلَکُمْ دَرَجَاتٌ اَشَدُّ کَیْجَہے پھلاسی طرح بائیں طرف یہ فقہہ اخیرہ کی صورت ہے یاد رہے کہ
 کہ اس طرح دو رکعت والی نماز پڑھتے ہیں اگر چار رکعت والی پڑھنی ہو تو اس کے لیے یہ فقہ اولی
 ہے صرف تشہد پڑھ کر باقی رکعتیں اسی طرح ادا کرے لیکن فرضوں میں سورت نہ ملائے اور
 امام کے پیچھے تو قرآن پڑھے ہی نہیں، باقی افعال میں اس کی تابعداری واجب ہے، پھر فقہہ اخیرہ
 کر کے سلام پیرے۔

۲

طریقہ نماز کے سلسلے میں ثنار تشہد، درود اور دعاؤں کا جو اذکار پڑھا گیا ہے وہ یہ ہیں:

ثنار

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

(ترجمہ) اے اللہ تو پاک ہے، تیری تعریف کے ساتھ تجھ کو یاد کرتا ہوں، تیرا نام برکت والا
 ہے، تیری بزرگی بلند ہے، تیرے سوا کوئی معبود نہیں۔

۱۔ کرنا تاکہ تین وہ فرشتے ہیں جو اکثر کے نزدیک ہونڈھوں پیدہتے ہیں اور انسان کے اچھے برے عمل
 لکھتے ہیں ۲۔ سلامتی جو تم پر اور اللہ کی رحمت، حالت نماز سے کسی ایسے فعل سے باہر آنا جو نماز کا توڑ
 والی ہے یعنی ہر کلام وغیرہ کرنا اور بلفظ سلام واجب ہے اور ان تمام الفاظ کے ساتھ سنت
 ہے اور امام کو پہلے سلام کی برکت دو سلام آہستہ کہنا بھی سنت ہے اس میں نظر منڈھوں پر رکھنا سنت
 ہے۔ قنبدیہ :- حالت نماز میں اگر جانی اُسے تو اسے روکے، نہ کہے تو بائیں ہاتھ کی پشت منڈھوں پر رکھے
 ہاں حالت قیام میں سید ہاتھ سے روکے تاکہ زیادہ حرکت نہ کرنی پڑے ۳۔ اگر فقہ کی کچھ رکعتیں رہ گئی ہوں تو تہجد کے ساتھ امام کے
 سلام کے بعد اٹھ کر پہلے خالی اور پھر پھر پھر ادا کرے اور ان کھٹوں میں اخیر فقہ دو رکعت بعد کرے ۴۔ سلام بعد دعا کے کرے
 ہاں عصر اور صبح میں جتنی دیر تک چاہے دعا مانگے بلکہ ان کے بعد بیس فاطمہ پڑھے یعنی ۲۲ بار سبحان اللہ ۳۳ بار الحمد للہ
 اور ۲۲ بار اللہ اکبر اس کی بہت فضیلت ہے۔

ترجمہ) تمام بدنی اور مالی عبادتیں اللہ ہی کے لیے ہیں، اسے نبی تجھ پر سلام ہو، اتنی رحمت اور برکتیں، سلام ہو ہم پر اور اللہ کے نیک نعت بندوں پر، میں گواہی دیتا ہوں کہ سوائے اللہ کے کوئی معبود نہیں اور گواہی دیتا ہوں کہ محمد صلی اللہ علیہ وسلم اللہ کے رسول اور بندے ہیں۔

دُور

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ

(ترجمہ) اے اللہ! حضرت محمد (صلی اللہ علیہ وسلم) اور ان کی آل پاک پر اس طرح رحمت نازل فرما جس طرح حضرت ابراہیم (علیہ السلام) اور ان کی اولاد پر رحمت نازل فرمائی، بے شک تو تعریف کیا گیا اور خوب سوں والا ہے، اے اللہ! برکت نازل فرما حضرت محمد (صلی اللہ علیہ وسلم) اور ان کی آل پر جس طرح تو نے برکت نازل فرمائی حضرت ابراہیم (علیہ السلام) اور ان کی آل پاک پر، بیشک تو تعریف کیا گیا، خوب سوں والا ہے۔

دُعَا نَمَاز

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَ لَا يَغْفِرُ الذَّنُوبَ إِلَّا أَنْتَ فَاعْفُرْ لِي مَغْفِرَةً مِنْ عِنْدِكَ وَ ارْحَمْنِي إِنَّكَ أَنْتَ الْعَفُوفُ الرَّحِيمُ۔

(ترجمہ) اے اللہ! بیشک میں نے اپنی جان پر ظلم کیا بہت ظلم، تیرے سوا گناہوں کا بخشنے والا کوئی نہیں، پس مغفرت کہ میرے گناہوں کی تمہیں مغفرت اور مجھ پر رحم فرما، بے شک تو بخشنے والا مہربان ہے۔

شہد

الشَّحِيَاثُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

دُعَاءُ بَعْدَ نَمَازٍ

اللَّهُمَّ أَنْتَ السَّلَامُ وَمِنْكَ السَّلَامُ وَإِلَيْكَ يَرْجِعُ السَّلَامُ حَيْثُ بَنَّا بِالسَّلَامِ وَأَدْخَلْنَا
دَارَ السَّلَامِ تَبَارَكْتَ رَبَّنَا وَتَعَالَيْتَ يَا ذَا الْعَجَلَالِ وَالْإِكْرَامِ۔

(ترجمہ) اے اللہ تو ہمیشہ سلامت ہے اور تجھی سے سلامتی ہے اور تیری طرف سلامتی رجوع کرے
گی، اسے ہمارے رب ہم کو چین کے ساتھ زندہ رکھا اور تم کو بہشت میں داخل کرے ہمارے رب
تو برکت والا اور بہت بلند ہے، اے بڑائی اور بزرگی والے (ہاں تو ہی)۔

دُعَاءُ قنوت

اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُثْنِي عَلَيْكَ
الْخَيْرَ وَكَشْكُرُكَ وَلَا نَكْفُرُكَ وَنَعْلَمُ وَنَشْكُرُكَ مَنْ يَفْجُرُكَ اللَّهُمَّ إِنَّا
نَعْبُدُكَ وَنُحِبُّكَ وَنَسْجُدُ وَإِلَيْكَ نَسْعَى وَنَخْفِدُ وَنَرْجُو رَحْمَتَكَ وَ
نَخْشَى عَذَابَكَ إِنَّ عَذَابَكَ بِالْكَفَّارِ مُلْحِقٌ۔

(ترجمہ) اے اللہ ہم تجھی سے مدد چاہتے ہیں اور تیری بخشش کے طلبگار ہیں، تجھی پر ایمان لاتے ہیں، تجھی
پر سحر و سہ کرتے ہیں، تیری خوبیاں بیان کرتے ہیں اور شکر گزاری کرتے ہیں، ہاتھکڑی نہیں کرتے، تیرے
نافرمان سے علیحدگی اور بیزاری اختیار کرتے ہیں، اے اللہ! تجھی کو پوجتے ہیں اور تیرے ہی لیے نماز پڑھتے اور
سجدہ کرتے ہیں، تیری طرف دوڑتے ہیں اور تیری رحمت کی امید کے ساتھ خدمت میں حاضر ہیں، تیرے
عذاب سے ڈرتے ہیں، یقیناً تیرا عذاب کافروں کو ملنے والا ہے۔

دُعَاءُ نَمَازِ خِزَانَةِ

اللَّهُمَّ اغْفِرْ لِحَيَاتِنَا وَمَمَاتِنَا وَشَاهِدِنَا وَعَامِنَا وَصَفِيرِنَا وَكَبِيرِنَا
وَذَكْرِنَا وَأُنثَانَا اللَّهُمَّ مَنْ أَحْيَيْتَ مِنَّا فَأَحْيِهِ عَلَيَّ السَّلَامِ وَمَنْ
تَوَفَّيْتْ مِنَّا فَتَوَفَّ عَلَيَّ الْإِيمَانِ۔

(ترجمہ) اے اللہ! ہمارے زندوں، ہمارے مردوں، حاضر و غائب، چھوٹے اور بڑے، مردوں اور عورتوں سب کو بخش۔ اہی جس کو تو ہم میں سے زندہ رکھے تو اسلام پر زندہ رکھ اور ہم میں سے جس کو تو مارے تو اس کو ایمان پر مار۔

نابالغ لڑکوں کے لیے یہ دعا پڑھی جائے :-

اللَّهُمَّ اجْعَلْ لَنَا اجْرًا ذُخْرًا وَاجْعَلْ لَكَ شَافِعًا وَشَافِعًا.

(ترجمہ) اے اللہ! اس بچہ کو ہمارے لیے اجرا و ذخیرہ آخرت بنا، اے اللہ! اس بچہ کو ہمارے لیے شفاعت کرنے والا اور شفاعت کیا ہو بنا۔

اور لڑکی کے واسطے یہ دعا ہے :-

اللَّهُمَّ اجْعَلْ لَنَا اجْرًا وَاجْعَلْ لَنَا شَافِعًا وَشَافِعًا.

ان باتوں سے نماز ٹوٹ جاتی ہے۔ خود ہی یا کسی کے جواب میں بقدر دو حرف کلام کرنا اگرچہ کلام مجید کی آیت ہی کیوں نہ ہو یا اسلام کا جواب دینا گو یہ امور معمول سے ہی کیوں نہ سرزد ہوئے ہوں، سلام کرنا، دنیاوی مصائب کی وجہ سے آواز سے روزنا، آہ یا آف وغیرہ کرنا، بے عمد کھنکارنا اپنے امام کے سوا کسی کو کلام مجید بتانا، امام کو اپنے مقتدی کے سوا کسی کا بتایا ہوا لینا، کچھ لکھا ہوا دیکھ کر پڑھنا یا سمجھنا نجاست کا بدن سے بلنا، جو چیز بندے سے مانگ سکیں اس کی دعا خدا سے کرنا، قرآن کریم غلط پڑھنا یا ایسی غلطی پڑھنا جس کی وجہ سے ایسے معنی ہو جائیں جس کا اعتقاد کفر ہے بلکہ ایسی غلطی جس کی وجہ سے مضمون بے معنی ہو جائے یا بہت بڑا تغیر آجائے تب بھی نماز فاسد ہوگی۔ عمل کثیر کرنا، کھانا پینا امام سے آگے ہونا، عورت مشتمتہ کا آگے یا برابر کھڑا ہونا، ایسی چیز پیکرنا جس کی وجہ سے زمین کی سختی نہ معلوم ہو۔

نماز میں یہ باتیں مکروہ تحریمی ہیں۔ کوئی کپڑا تصویر دار یا اس کے طریقہ کے خلاف پہننا، کپڑا وغیرہ اٹھانا، نماز کے خلاف کچھ کرنا، منہ میں کچھ رکھنا جس سے قرآن عمدہ طرح نہ پڑھا جاسکے، اگر بالکل نہ پڑھا جائے گا تو نماز نہ ہوگی، منہ پھیر کر ادھر ادھر دیکھنا، دونوں گھٹنے چھاتی سے لگا کر بیٹھنا

کسی کے منہ کی طرف نماز پڑھنا، جہاں لینا، اکیلے امام کا محراب کے اندر کھڑے ہونا یا بے عذر ہاتھ اُٹھانے کا کر کے کھڑے ہونا، تصویریں اس پاس ہونا، پیتا آب پاخانہ کی حاجت کے وقت نماز پڑھنا، امام کے پیچھے مقتدی کا کلام مجید پڑھنا۔

۶

یہ باتیں نماز میں مکروہ تنزیہی ہیں۔ اچھے کپڑے پہن کر نماز پڑھنا جن کو پہن کر امیروں کے پاس نہ جا سکے حالانکہ اچھے کپڑے موجود ہوں، نہایت سکوت کے ساتھ ادب سے نہ کھڑا رہنا یا ایسی بات بے عذر کرنا جس سے سکوت میں فرق آئے یا سنت کے خلاف ہو بلکہ حتی الامکان عذر میں بھی ساکت رہنا چاہیے، جہاں اگر آہی جائے تو منہ نہ ڈھانکنا، اکیلا صاف کے پیچھے کھڑا ہونا حالانکہ اگلی صف میں جگہ موجود ہے، سجدہ میں پاؤں ڈھانکنا۔

سوالیہ باب

رمضان کے روزوں کے بیان میں

روزہ اسلام کے اہم فرائض میں سے ہے اس سے ایک بڑی غلط فہمی کا ازالہ ہو جاتا ہے کہ انسان شکم پوری کے لیے نہیں آیا بلکہ اس کے سامنے اعلیٰ مقاصد ہیں ان کی تکمیل اس کا مقصد زندگی ہے، بھوک و پیاس میں انسان صفات البیہ میں ایک صفت جلیبہ کا مظہر معلوم ہوتا ہے منظر ہریت ہی اقریبیت اور مجربیت کی تہید ہے اور ایک بڑی بات جو اس میں پائی جاتی ہے وہ اخلاص ہے، تمام عبادات میں کسی کسی طرح کا اظہار پایا جاتا ہے مگر روزہ ایسی خاموش عبادت ہے جس کا عملاً اظہار ناممکن ہے، اسی لیے عبادات میں نماز کے بعد روزے کی بڑی فضیلت آئی ہے چنانچہ اللہ تعالیٰ فرماتا ہے:

”روزہ میرے لیے ہے اور روزہ کی جزا میں ہوں“

اس سے بڑھ کر خدمت کا اور کیا صلہ ہو گا؟

اصطلاح شریعت میں صبح صادق سے لے کر آفتاب کے غروب ہونے تک کھانے پینے اور جماع سے رُک جانا روزہ ہے۔ رمضان شریف کے روزے ہر مسلمان عاقل بالغ

پر نماز کی طرح فرض ہیں اور اس میں نیت شرط ہے اور اگر عورت ہے تو اس کے لیے عین و نفاہ سے پاک ہونا بھی شرط ہے، رمضان قضا رمضان (یعنی رمضان کے کھائے ہوئے یا ٹوٹے ہوئے روزہ کے بدلے روزہ) اور کفارات (یعنی دو دو ماہ کے لگاتار روزے جو اللہ تعالیٰ نے روزہ توڑنے وغیرہ کی سزا میں مقرر کیے ہیں) کے روزے فرض ہیں، نذر معین^۱ اور نذر مطلق^۲ کے روزے واجب ہیں، باقی روزے نفلی۔

۲

رمضان کے روزے رمضان کا چاند دکھلائی دینے سے یا شب براءت کے تیس روز پورے ہو جانے سے واجب ہو جاتے ہیں اگر ان مہینوں کی انتیس تاریخ چاند نہ دکھائی دے تو اگر ابراہیمؑ تو رمضان کے لیے ایک مرد یا عورت مسلمان عاقل بالغ عادل کی گواہی کافی ہے اور عید کے واسطے اس طرح کے دو مرد یا دو عورتوں کی گواہی کافی ہے لیکن یہاں گواہوں کا غلام نہ ہونا بھی شرط ہے، اگر ابراہیمؑ نہ ہو تو دونوں چاندوں کی گواہی کے لیے آئینی ٹی جماعت ہونی چاہیے جن کا جھوٹ پر اتفاق کرنا بعید از قیاس ہو جس کی لغت ادکم سے کم سچاں بتانی گئی ہے۔ شک کے دن روزہ نہ رکھا جائے مگر نفل کی نیت سے بلکہ یہ نیت بھی مکروہ ہے کہ اگر چاند نہیں ہوا تو رمضان کا ہو جائے گا اور نفلی یا جس قسم کے روزے کی نیت ہے وہ تو ہے ہی اگر چہ ہو گا ہی۔

۳

اگر کسی نے قصداً کچھ کھایا یا پیادماغ میں پہنچایا اگرچہ تیل کے برابر ہو، یا جامع کیا یا کر لیا تو اس کا روزہ ٹوٹ جائے گا اگر رمضان کا روزہ ہے تو قضا کرے اور کفارہ دے اور دوسرے روزوں کی فقط قضا کرے، اگر کسی شرعی وجہ سے روزہ نہ رکھا پھر دن میں وہ جاتی رہی تو چاہیے کہ شام تک کچھ نہ کھائے بلکہ اعلانیتہ تو ہر محل میں نہ کھائے، رمضان کی حرمت کرے، نفلی روزے ہوں تب بھی حرمت کرنی چاہیے کیوں کہ نفلی روزہ شروع کرنے کے بعد واجب ہو جاتا ہے

۱۔ وہ روزے جن کو کسی خاص دن میں رکھنے کی نذر مانی ہو وہ دن آتے ہی روزہ واجب ہو جائے گا
 ۲۔ وہ نذر مانے ہوئے روزے جن میں کسی خاص دن کی نیت نہ کی ہو، یہ واجب ہے مگر جب چاہے رکھے۔

دیکھیں ایامِ مہینہ میں شروع کیا ہو اور واجب نہیں ہوتا)۔

ان صورتوں میں صرف قضا کی جائے گی، روزہ یاد تھا اور بغیر قصد کوئی توڑنے والی بات ہو گئی یا بھولنے سے روزہ توڑنے والی بات ہو گئی تھی پھر اس خیال سے کہ روزہ ٹوٹ گیا، قصداً روزہ توڑنے والی بات کہلی دیکھو کہ بھول کر ایسی بات کہنے سے روزہ نہیں جاتا یا زندہ انسان کے ساتھ جماع کرنے کے سوا کسی اور صورت میں قصداً انزال کیا یا کوئی ایسا فعل کیا جس سے انزال کا خوف تھا اور پھر انزال ہوا اگر نہ ہو تو یہ فعل مکروہ ہے یا روزہ ہی نہ رکھا، یا چھنے کے مقدار کوئی چیز منہ میں تھی نگل گیا، یا قے ہوئی اور اس کو خود نگل گیا (اگر تھوڑی نگلی ہو جس سے منہ نہ بھر سکے تو معاف ہے) بغیر غنہ کچھ کھانا یا چبانا اور افعال حرام کرنا لڑائی کرنا، غیبت، جھوٹ، فحش بکنا، سمعت مکروہ ہیں۔

۴

نہایت ہی ضعیف بوڑھا، بیمار، مسافر، حاملہ یا دو دو پلاپنے والی عورت (جب کہ اپنے یا بچے کی بیماری کا خدشہ ہو) یہ سب معذور ہیں، روزہ نہ رکھیں، معذوری جانے کے بعد قضا کریں لیکن یہ بات یاد رکھنی چاہیے کہ سال بھر کے روزوں کا ثواب رمضان کے ایک روزے کے برابر نہیں ہے۔

آٹھواں باب

زکوٰۃ اور فطرے کے بیان میں

مال سے محبت انسان کی بڑی کمزوری ہے یہ محبت جب حد سے متجاوز ہو جاتی ہے تو معاشرے میں عظیم ختل و بد نظمی کی صورت پیدا ہو جاتی ہے اور خود غرضی کا ایک ایسا جال بچھ جاتا ہے جس میں شخص اسیر نظر آتا ہے، شرفیت نے اس تعلق کو کمزور کرنے اور معاشرے کے دوسرے افراد کو - انفرادی مالی اعانت کے لیے زکوٰۃ اور فطرے کی صورت میں چند پابندیاں عائد کر دی ہیں یہاں ان اصول کو مختصراً بیان کیا جاتا ہے۔

کسی بڑھنے والے مال پر جب ایک سال گزر جائے تو خدا کے راستے میں اس میں سے پالیسوا

لہ ان دنوں میں روزہ رکھنا حرام ہے اور وہ دونوں عیدیں اور بقر عید کے بعد کے دو تین دن ہیں۔

حصہ دینے کو زکوٰۃ کہتے ہیں یہ ہر مسلمان عاقل بالغ پر فرض ہے بشرطیکہ اس کے پاس ل نصاب کی مقدار قرض اور دزد مرہ کی حاجتوں سے زائد ہو، ایسے شخص کو امیر کہتے ہیں۔ زکوٰۃ دینے وقت یا مال نکالتے وقت زکوٰۃ کی نیت کہنا بھی شرط ہے، مال زکوٰۃ تین طرح کا ہے۔ ۱۔ سونا چاندی ۲۔ جنگل میں چرنے والے جانور۔ ۳۔ ہر تجارت کا مال۔ پس سونے کا نصاب ساڑھے سات تولے ہے جس پر سواد و ماشہ سونا دیا جائے گا، پھر آگے ہر ڈھیر تولہ پر تقریباً ساڑھے تین رتی واجب ہوتا جائیگا اس سے کم پر کچھ نہیں۔ اور چاندی کا نصاب ساڑھے بلون تولہ ہے جس پر ایک تولہ پونے چار ماہ چاندی دی جائے گی پھر آگے ہر ساڑھے دس تولہ پر سواتین ماشہ واجب ہوتی جائے گی۔ پانچ اونٹ پر ایک بکری تیس گائے بھینس پر ایک سال کی گائے بھینس اور چالیس بکریوں پر ایک بکری دی جائے گی، زیادہ جانوروں کی زکوٰۃ علماء سے معلوم کی جاسکتی ہے۔ تجارت کے مال کی کل قیمت لگا کر چالیسواں حصہ نکال کر نسیس کو دے دیا جائے لیکن اگر کسی افراد پر تقسیم کیا گیا تو ہر ایک کو کم سے کم اتنا دے دیا جائے کہ ایک روز کا خراج چل جائے یہ مستحب ہے اور ایک فرد کو اتنا دینا کہ اس پر قربانی ذاب ہو جائے مکروہ ہے، غریب عزیز و اقارب اور دوستوں کو دینا زیادہ بہتر ہے، مگر ماں باپ دادا دادی، نانا نانی اولاد یا بیوی، غلام، جن پر قربانی واجب ہے، کا فلور سادات بنی ہاشم اور ان کے غلام کو دینا ناجائز ہے، زکوٰۃ ادا نہ ہوگی۔

۲
 حیا فطر کی صبح کو نماز سے پہلے چھٹا تک کم پونے دو سیر گھیوں یا اس کا آٹا وغیرہ یا قیمت خدا کی راہ میں دینے کو فطرہ کہتے ہیں۔ جس پر زکوٰۃ فرض ہے اس پر یہ بھی عید کی صبح کو واجب ہو جاتا ہے۔ مال کی وہ مقدار جس پر شارع (علیہ السلام) نے زکوٰۃ واجب کی ہے جیسے اپنے رہنے کا مکان، گھوڑے، غلام خدمت گزار، برتنے کے برتن وغیرہ۔ اگر سونا چاندی ہر ایک نصاب سے کم ہے لیکن کل کر ان کی قیمت کسی نصاب کی مقدار ہو جاتی ہے تو اس میں اس طرح زکوٰۃ دے کہ فقیر کا زیادہ نفع نہ ہو اگر یہ کسی دوسری شے میں ملی ہوئی ہے تو اگر یہ زیادہ مقدار میں ہے تب تو کل کا حکم سونے چاندی کا ہے ورنہ معمولی مال کے اندر داخل ہیں جن پر بغیر تجارت کی نیت کے زکوٰۃ نہیں آئے اگرچہ صبح سے پہلے دینا بھی جائز ہے لیکن اگر صبح سے پہلے مر جائے گا تو اس پر واجب نہ ہوگا۔ ۵ چھوٹے امیر بچوں کے مال سے دیا جائے گا۔

ہے لیکن یہاں بالغ ہونا اور مال کا ٹبر ہونے والا اور اس پر سال گزرنے کا شرط نہیں فطرہ، چھوٹی، غریب یا مجنون اولاد اور خدمتی غلام کی طرف سے بھی دینا واجب ہے اگر کسی وجہ سے عید کے دن نہ دے سکے تو قضا کرے۔

نواں باب

حج کے بیان میں

حج حلال دنیاوی سے قطع نظر کر کے مولیٰ تعالیٰ کی طرف توجہ تام کی ایک صورت ہے اور ارکان حج قدم قدم پر محبوبانِ خدا کی یاد تازہ کرتے ہیں ارکان کی ظاہری صورت پوری کر لینے کے بعد حج تو ہو جاتا ہے لیکن حقیقی حج اسی وقت نصیب ہوگا جب محبتِ الہی میں تمام نسبتیں مضمحل کر دی جائیں اور صرف اسی ایک نسبت سے ہر شے کا مشابہہ کیا جائے۔

زمانہ حج میں اسلام کی ہمہ گیر اور عالم گیر مواخات و مسادات کے رقت انگیز مناظر نظر آتے ہیں اور صلہ رحمی کے ان جذبات کی یاد تازہ ہو جاتی ہے جو کبھی یہاں کی فضاؤں نے دیکھی تھی یہ تعلیمات اسلام کا اعجاز ہے کہ صدیوں پہلے جس مولات و مسادات کی تعلیم دی تھی وہ اب بھی اس دیار مقدسہ کے گل کوچوں اور صحراؤں میں نظر آتی ہے اس کے علاوہ دنیا کے مسلمانوں کے باہمی میل جول سے بہت سے ظاہری و باطنی فوائد حاصل ہوتے ہیں اور حاصل کیے جا سکتے ہیں لیکن اصل چیز تو اللہ تعالیٰ سے حقیقی تعلق پیدا کرنا ہے جو تمام فوائد کی روح ہے اگر یہ میسر آ گیا تو سب کچھ حاصل ہو گیا۔

حج کی ظاہری صورت کی تکمیل کے لیے شارع علیہ السلام نے چند اصول و ضوابط بتائے ہیں یہاں ان کو مختصر طور پر بیان کیا جاتا ہے۔

ہر تندرست مسلمان عاقل بالغ پر حج فرض ہے بشرطیکہ راستے میں امن ہو اور آمد و رفت کے خرچ اور واپس آنے تک کا نفقہ اہل و عیال کو دینے پر قادر ہو۔

۱۔ حضرت مصنف علیہ الرحمہ نے اس باب کو بیس نامہ چھوڑ دیا ہے کہ مبتدیوں کو اس کی ضرورت کم پڑتی ہے راقم نے اس مقام سے آگے کچھ اضافہ مناسب سمجھا، باقی تفصیلات کتب فقہ وغیرہ میں مل جائیں گی (۱۲۷)۔

حج کی تین قسمیں ہیں، افراد، تمتع اور قرآن — قسم اول یہ کہ میقات پر پہنچ کر احرام باندھیں، صرف حج کی نیت کریں اسے افراد کہتے ہیں اور اس طرح حج کرنا "مفرد" کہلاتا ہے، قسم دوم یہ کہ میقات پر احرام باندھتے وقت صرف عمرہ کی نیت کریں اور مکہ معظمہ پہنچ کر عمرہ کر کے احرام کھول دیں جب حج کا وقت آئے تو حج کا احرام باندھیں اور حج ادا کریں اسے تمتع کہتے ہیں اور اس صورت میں حج کرنے والے کو یہ فائدہ ہے کہ وہ عمرہ کے بعد احرام اتار کر احرام کی پابندی سے آزاد ہو جاتا ہے، قسم سوم یہ کہ میقات پر پہنچ کر عمرہ اور حج کا ایک ساتھ احرام باندھے اور دونوں کی نیت ایک ساتھ کرے، ایک ہی احرام میں حج اور عمرہ ادا کرے اس طرح حج کرنے والے کو "قارن" کہتے ہیں۔

مفرد اور قارن احرام باندھنے کے وقت سے لیکر حج سے فارغ ہونے تک برابر احرام میں رہتے ہیں، سب سے زیادہ ثواب حجِ قرآن کا ہے کیوں کہ سرکارِ دو عالم صلی اللہ علیہ وسلم نے حجۃ الوداع قرآن کے مطابق ادا فرمایا اس لیے وہ پوری امت کے لیے افضل ہے۔

۲

ارکان حج کے تین حصے ہیں، فرائض، واجبات اور سنن۔

احرام، وقوف، طواف، نیت، فرائض کی ترتیب کو قائم رکھنا، مثلاً احرام باندھنا پھر وقوف کرنا پھر طواف کرنا، ہر فرض کا اپنے وقت اور مقام پر ادا کرنا۔

فرائض

میقات سے احرام باندھنا۔ سچی کرنا (صفا مروہ کے درمیان دوڑنا) سچی کو صفا

واجبات سے شروع کرنا اور مروہ ختم کرنا، سچی کا طواف معتدبہ کے بعد کرنا، اگر دو دن میں وقوف شروع کیا ہے تو غروب آفتاب تک کرنا۔ اگر رات کو وقوف شروع کیا ہے تو اس کے لیے حد مقرر نہیں ہے، وقوف میں بات کا کچھ حصہ ہونا شامل ہے، عرفات سے واپسی میں امام کی متابعت کرنا، مزدلفہ میں بات کو قیام کرنا، معرب کی نماز عشاء کے ساتھ پڑھنا، نیت ادا نماز کی ہوگی قضا کی نہیں، مزدلفہ کو چھوڑ کر منیٰ میں آنا، دس تاریخ کو صرف حجرۃ العقبہ پر کنگریاں مارنا، گیارہ یا دو کو تینوں جہروں پر کنگریاں مارنا، حجرۃ العقبہ کی رمی دسویں تاریخ کو حلق سے پہلے کرنا، تہر روز کی رمی کا اسی دن ہونا، پیامِ غزینہ سر منڈوانا یا بال کٹوانا، منیٰ سے جگہ جگہ طوافِ خانہ کعبہ کرنا، پھر منیٰ واپس آکر دو روز قیام کرنا، قرآن اور

تمتع والے حاجی کے لیے قربانی کرنا، منیٰ میں قربانی احرام کی حالت میں کرنا، عرفات سے واپسی پر طوافِ افاضہ کرنا اور اس کا اگر حصہ ایامِ محرم میں ہونا، جطیم کے باہر سے طواف شروع کرنا، طوافِ داہنی طرف سے کرنا، طوافِ باوجود کرنا، طواف کرتے وقت دورانِ حج سر کھلا رکھنا، طواف کعبہ کے بعد دو رکعت نماز مقامِ ابراہیم میں پڑھنا، شیطان پر کئی بار ماننے اور قربانی کرنے سے منہ ڈوانے اور طواف میں ترتیب قائم رکھنا، میقات سے باہر آنے والوں کے لیے رخصت کا طواف کرنا، وقوفِ عرفہ کے بعد سے سر منڈوانے تک جماع نہ کرنا، احرام کے ممنوعات سے بچنا۔

سنن | میقات سے باہر آنے والوں کے لیے طواف کرنا، طوافِ حجرِ اسود سے شروع کرنا، طوافِ قدم یا طوافِ فرض میں رمل کرنا، صفا مروہ کے درمیان جو دو میل انحصار ہیں ان کے درمیان دوڑنا، امام صاحب کا خطبہ پڑھنا اور سنن۔ مکہ میں ساتویں کو میدانِ عرفات میں نویں کو اور منیٰ میں گیارہویں کو پڑھنا، مٹھویں تاریخ مکہ سے نماز فجر کے بعد روانگی۔ وہاں سے منیٰ پہنچ کر پانچ نمازیں ظہر، عصر، مغرب، عشاء اور فجر پڑھنا یعنی نویں تاریخ منیٰ میں گزارنا، آفتاب نکلنے کے بعد منیٰ سے عرفات کو روانہ ہونا اور ظہر، عصر کی نماز میدانِ عرفات میں پڑھنا اور وہاں ذکا الہی کی کثرت کرنا، غروبِ آفتاب سے پہلے میدانِ عرفات سے باہر نہ ہونا، وقوفِ عرفہ کے لیے غسل کرنا عرفات سے واپسی میں مزدلہ میں ایک رات گزارنا اور نماز مغرب و عشاء ملا کر پڑھنا (نیت ادا نماز کی ہوگی، قصاک نہیں) نماز فجر ادا کرنے کے بعد مزدلفہ سے منیٰ روانہ ہونا، دس گیارہ کی راتیں منیٰ میں گزارنا، منیٰ کے قیام میں ایک بار مکہ مظلہ جا کر طواف کرنا۔

دسوال باب

قربانی کے بیان میں

قربانی سنتِ ابراہیمی (علیہ السلام) کی یاد تازہ کرتی ہے، قربانی میں اصل چیز دلوں کی گھرائیوں میں جذبہٴ اثار و قربانی کا محسوس کرنا ہے جس کو قرآنِ کریم نے "تقویٰ" کے لفظ سے تعبیر کیا ہے اور صاف صاف فرمادیا ہے کہ خدا کو گوشت و پوست اور خون کی مزدور نہیں ہے بلکہ تقویٰ کی مزدور ہے، لفظ تقویٰ اپنے ہمہ گیر معنوں میں استعمال ہوا ہے پس قربانی کرتے وقت اپنے دلوں میں جذبہٴ ابراہیمی کی پرورش کی جائے اور راہِ خدا میں متاعِ عزیز کے ٹٹا دینے سے بھی دریغ نہ کیا جائے۔

شرعیات نے قربانی کے چند اصول و ضوابط مقرر کر دیئے ہیں، قربانی کی ظاہری صورت کی تکمیل کے لیے ان کا جاننا ضروری ہے، ہم مختصراً بعض مسائل بیان کرتے ہیں:-

اصطلاح شرعیات میں خاص عمر کے مخصوص جالوز کو متعلقہ اسباب و شرائط کے ساتھ تقرب الہی کی نیت سے ذبح کرنے کو "قربانی" کہتے ہیں۔

قربانی کا وقت تین روز تک ہے یعنی ذوالحجہ کی دسویں، گیارہویں اور بارہویں۔ اول تاریخ افضل ہے، دسویں تاریخ کے طلوع فجر سے لے کر بارہویں تاریخ کو غروب آفتاب تک قربانی جائز ہے، جن شہروں میں نماز عید ہوتی ہے وہاں نماز کے بعد قربانی کی جائے گی۔ ہاں دیہات میں طلوع آفتاب کے بعد جا سکتا ہے، رات کو قربانی کرنا مکروہ ہے، قربانی کے لیے تین دن متواتر رکھنے میں ایک حکمت یہ بھی ہے کہ انسان پر فقر و غنی کی حالتیں گزرتی رہتی ہیں اگر اول وقت فقیر ہے پھر غنی ہو گیا، قربانی واجب ہوگی اس کے برعکس ہو تو واجب نہ ہوگی۔

۲

جس جالوز کا قربانی کرنا جائز ہے اس کو قربانی کے دنوں میں قربانی کی نیت سے ذبح کرنا قربانی کا کارکن ہے، واجب قربانی کے لیے قربانی کرنے والے کا غنی یعنی فراخ دست ہونا ضروری ہے، اس سے مراد ایسی فراخ دستی نہیں جس سے زکوٰۃ واجب ہوتی ہے، بلکہ ایسی فراخ دستی جس سے صدقہ فطر واجب ہوتا ہے، شرعیات میں غنی وہ شخص ہے جس کے پاس گھر و گھر کے ضروری اسباب، سواری اور نوکر کے علاوہ ضرورت سے فاضل دو سو درہم یا بیس دینار یا اتنی قیمت کی کوئی شے ہو، قربانی کے لیے قربانی کرنے والے کا عاقل و بالغ ہونا شرط نہیں حتیٰ کہ اگر نابالغ غنی ہے تو اس کی طرف سے اس کا باپ یا باپ کا وصی اس کے مال سے خرید کر قربانی کرے گا مگر گوشت صدقہ نہ کیا جائے گا، قربانی کرنے والے کیلئے ضروری ہے کہ وہ مقیم ہو، مسافر نہ ہو، اور دونوں پر قربانی واجب ہے۔

۱۔ حضرت مصنف علیہ الرحمہ نے اختصاراً وجہ سے اس باب میں صرف چند ضروری مسائل بیان فرمائے تھے، راقم الحروف نے فتاویٰ عالمگیری (جلد ہفتم، ص ۵۱۶ تا ۵۲۲) کی کتاب الاضحیہ سے منطبقہ مسائل اخذ کر کے اس باب کو ذرا مفصل کر دیا ہے، فتاویٰ مذکور میں یہ مسائل ان ماخذ سے حاصل کیئے گئے ہیں:-

۱۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۲۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۳۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۴۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۵۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۶۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۷۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۸۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۹۔ فتاویٰ عالمگیری، جلد ہفتم، ص ۵۱۶ تا ۵۲۲۔
 ۱۰۔ فتاویٰ عالمگیری، جلد ہفتم، ص ۵۱۶ تا ۵۲۲۔

بسط، قنبر، غیاثیہ وغیرہ وغیرہ (مرتب)

اگر کسی یہیم نے حالت اقامت میں قربانی کا جانور خرید یا پھر سفر اختیار کیا تو اب اجازت ہے کہ جانور کو فروخت کر دے یا قربانی کرے، کسی غنی نے ایک بکری خریدی وہ ضائع ہو گئی اس اثنا میں وہ فقیر ہو گیا تو اس کو بھی اجازت ہے کہ چاہے اس کو بیچ دے چاہے قربانی کرے اگر ایک شخص قربانی کے دنوں میں غنی تھا قربانی نہ کی اور مر گیا تو اس کے ذمہ سے قربانی ساقط ہو جائے گی، لیکن اگر قربانی کے ایام گزرنے کے بعد مرنا تو اس کے لئے واجب ہو گا کہ قربانی کے جانور کی قیمت صدقہ کرنے کی وصیت کرے۔

قربانی کے جانوروں میں اونٹ، گائے، بھینس، دنبہ، بھیل، مینڈھا، اور بکری وغیرہ شامل ہیں نیلے رنگ کے مینڈھے کی قربانی افضل ہے، قربانی کے لیے بکری ایک سال، گائے دو سال، اونٹ پانچ سال سے کم عمر کا نہ ہو، دنبہ یا مینڈھا بشرطیکہ فریبہ ہو چھ ماہ کا بھی جائز ہے۔ جس جانور کی ناک کٹی ہو یا تھن کٹے ہوں وہ جائز نہیں، جو بکری یا گائے اپنے بچہ کو دودھ نہ پلا سکتی ہو اور تھن خشک ہو گئے ہوں وہ بھی ناجائز ہے، نجاست کھانے والے جانور کی قربانی بھی جائز نہیں جو جانور اناؤں سے بنا ہو گیا ہو کہ اس کی ٹہنیوں میں گودا تک نہ رہا ہو وہ ٹھانڈا ہے، جس بکری میں نر مادہ دونوں کی خصوصیات پائی جاتی ہوں اس کی قربانی بھی جائز نہیں، ایک بکری خریدی ہو فریبہ نھی پھر ڈھلی ہو گئی یا عیب دار ہو گئی تو اگر قربانی کرنے والا تو انگر ہے تو دوسری خرید کہ قربانی کرے ورنہ وہی کافی ہے، اسی طرح اگر مرغی یا چوری ہو گئی تو تو انگر ہو گا تو دوسری واجب ہوگی ورنہ نہیں، اگر تو انگر نے قربانی کی ذبح کرتے وقت — اضطرابی کیفیت کی وجہ سے جانور عیب دار ہو گیا تو قربانی ہو گئی، افضل یہ ہے کہ قربانی کا جانور خوب فریبہ اور خوب صورت ہو، عیب دار جانور کے عدم جو ان کے لیے فقہانے یہ نکتہ بیان فرمایا ہے کہ جو عیب ایسا ہو کہ منفعت کو پورا پورا زائل کر دے یا جمال و زیبائی کو غت رلو کر دے تو ایسا عیب قربانی سے مانع ہے۔

قربانی کے جانور کا دودھ استعمال کرنا یا اس سے کوئی اور نفع حاصل کرنا مکروہ ہے دودھ اگر نکال لیا ہے تو اس کو صدقہ کر دے، قربانی کے جانور پر سوار ہونا بھی مکروہ ہے، قربانی کے جانور کے

گوشت وغیرہ کے لین دین میں یہ اصول پیش نظر رکھنا چاہیے، کھانے کی چیز لہوض کھانے کی چیز کے
 اور بے کھانے کی چیز لہوض بے کھانے کی چیز کے جائز ہے اس کے برعکس جائز نہیں
 قربانی کے جانور کے ہاں بھی ہوتا تھا اس کی قربانی بھی ضروری ہے اونٹ اور گائے میں سا آدمی شریک ہو سکتے
 ہیں لیکن اگر ایسا آدمی شریک ہو گیا جس کا مقصد قربانی نہیں تو کسی کی قربانی نہ ہوگی، قربانی کے ایام میں
 قربانی کے علاوہ دوسری چیز اس کے قائم مقام نہیں ہو سکتی، ہاں اگر نہ کر سکا تو بطور قضا اس کی قیمت
 صدقہ کرنی ہوگی۔

۶

افضل یہ ہے کہ اپنے ہاتھ سے ذبح کرے نہ کرے تو کھڑا ضرور بیٹھے دل سے نیت کافی
 ہے البتہ ذبح کرتے وقت "بِسْمِ اللّٰهِ اَللّٰهُ اَكْبَرُ" کہنا ضروری ہے، ذبح کرنے سے پہلے
 رو بہ قبلہ ہو کر یہ دعا پڑھنا سنت ہے: اِنِّیْ وَجَّهْتُ وَجْهَیْ لِیْلَیْهِ الَّذِیْ فِطَرَ السَّمٰوٰتِ وَ
 الْاَرْضِ حَیْثُ اَنَا وَمَا اَنَا مِنَ الْمُشْرِکِیْنَ اِنَّ صَلَاتِیْ وَنُسُکِیْ وَمَحَیَاىِ وَمَمَاتِیْ
 لِلّٰهِ رَبِّ الْعٰلَمِیْنَ۔ اور ذبح کرنے کے بعد یہ دعا پڑھے :- اَللّٰهُمَّ تَقَبَّلْ مِنِّیْ
 کَمَا تَقَبَّلْتَ مِنْ حَبِیْبِكَ مُحَمَّدٍ وَخَلِیْلِکَ اِبْرٰهَیْمَ
 عَلَیْهِ السَّلَامُ۔

اے جدید معاشرے میں ایک طبقے کا خیال ہے کہ قربانی کے بجائے صدقہ کر دینا بہتر ہے یا سرے سے ضرورت
 ہی نہیں کیوں کہ مال کا ضیاع ہے یہ بات حکمت شرعیہ کے فقدان کی وجہ سے کہی جاتی ہے، ایسے معاشرے
 میں جہاں اسراف و تبذیر عوام و خواص کی عادت تانیہ بن گئی ہے صرف قربانی میں جزدی کا خیال کچھ عجیب معلوم ہوتا
 ہے، قربانی ان حضرات نسکی ہے جن کی اقتصادی حالت ایسی تھی کہ اگر وہ حالت ہماری ہو جائے تو ہر شخص
 کشمکش کرائی لے کر بھیک مانگتا نظر آئے، ایسے کم مایہ لوگ بھی محض اتنا شرعیہ سے آفتاب ماہتاب بن کر
 چکے۔ امور شرعیہ کو محض اقتصادی نظر سے دیکھنا بنیادی غلطی ہے۔ چونکہ کائنات میں حق و باطل کی جنگ
 جاری رہے گی اس لیے جب بائیں اور قربانی کا پیدا کرنا ضروری اس کٹ جانے وقت کے مرٹ جانے کا اندیشہ ہے
 قربانی کا نفسیاتی اثر یہ ہوتا ہے کہ انسان رزم حق و باطل میں فولاد نظر آتا ہے، مختصر یہ کہ قربانی۔

لوگوں کو رکھنے کا ہے ایک بیانہ

(مرتب)